

ക്യാൻസർ രോഗചികിത്സാ സൗകര്യം

195 (4920) ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലാ ആശുപത്രിയിൽ നിലവിലുള്ള ക്യാൻസർ രോഗ ചികിത്സാ സൗകര്യങ്ങൾ എന്തെല്ലാമെന്ന് വ്യക്തമാക്കാമോ?

ജില്ലാ ക്യാൻസർ കെയർ പദ്ധതി പ്രകാരം പാലക്കാട് ജില്ലാ ആശുപത്രിയിലും ഒറ്റപ്പാലം താലൂക്കാശുപത്രിയിലുമാണ് ക്യാൻസർ ചികിത്സ നൽകിവരുന്നത്. ഇതിൽ പാലക്കാട് ജില്ലാ ആശുപത്രിയിൽ ക്യാൻസർ രോഗ ചികിത്സാ വിഭാഗത്തിൽ രണ്ട് സ്പെഷ്യലിസ്റ്റ് ഡോക്ടർമാർ ജോലി ചെയ്യുന്നു. ഇവിടെ ആഴ്ചയിൽ രണ്ട് ദിവസം പ്രവർത്തിക്കുന്ന ക്യാൻസർ ഒ.പി വിഭാഗവും 10 കിടക്കകളുള്ള ഐ.പി. വിഭാഗവും നിലവിലുണ്ട്. കീമോ തെറാപ്പിക്കായി 10 കിടക്കകളുണ്ട്. പ്രതിമാസം 400 മുതൽ 500 രോഗികൾക്ക് വരെ കീമോ തെറാപ്പി നൽകിവരുന്നുണ്ട്. കീമോ തെറാപ്പിക്ക് പുറമെ ക്യാൻസർ അനുബന്ധ ചികിത്സകളും ക്യാൻസർ രോഗ നിർണ്ണയവും ഈ കേന്ദ്രത്തിലൂടെ നടപ്പിലാക്കിവരുന്നു.

(ബി) ഇവ മെച്ചപ്പെടുത്തുന്നതിനുള്ള പദ്ധതികൾ പരിഗണിക്കാമോ; വിശദാംശങ്ങൾ ലഭ്യമാക്കാമോ?

പാലക്കാട് ജില്ലാ ആശുപത്രിയിൽ ക്യാൻസർ ചികിത്സയ്ക്കായി ഒരു പ്രത്യേക ബ്ലോക്ക് സജ്ജീകരിക്കുന്നുണ്ട്.

വാഴക്കാട് കുടുംബാരോഗ്യ കേന്ദ്രം

196 (4921) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) പത്തുകോടി രൂപ ചെലവിൽ ആധുനിക രീതിയിൽ പണികഴിപ്പിച്ച കൊണ്ടോട്ടി മണ്ഡലത്തിലെ വാഴക്കാട് കുടുംബാരോഗ്യ കേന്ദ്രത്തിൽ, പുതിയ തസ്തികകൾ സൃഷ്ടിക്കുന്നതുമായി ബന്ധപ്പെട്ട് നൽകിയ അപേക്ഷയിൽ സ്വീകരിച്ച നടപടികൾ വിശദമാക്കുമോ?

ആർദ്രം മിഷൻ രണ്ടാം ഘട്ടത്തിൽ ഉൾപ്പെടുത്തി വാഴക്കാട് പ്രാഥമികാരോഗ്യ കേന്ദ്രത്തെ കുടുംബാരോഗ്യ കേന്ദ്രമായി ഉയർത്താൻ തെരഞ്ഞെടുക്കുകയും, വി.പി.എസ്. ഹെൽത്ത് കെയർ എന്ന സംഘടന വഴി സ്ഥാപനത്തിന് ആധുനിക രീതിയിൽ ഒരു കെട്ടിടം പണിത് നൽകുകയും രോഗീ സൗഹൃദ അന്തരീക്ഷം സൃഷ്ടിച്ച് നിലവിൽ സ്ഥാപനം കുടുംബാരോഗ്യ കേന്ദ്രമായി ആർദ്രം പദ്ധതി

വിഭാവന ചെയ്യുന്ന രീതിയിൽ പ്രവർത്തിച്ചുവരികയുമാണ്. കൂടാതെ ആർദ്രം പദ്ധതിയുടെ ഭാഗമായി ഒരു അസിസ്റ്റന്റ് സർജന്റെയും, ഒരു സ്റ്റാഫ് നഴ്സിന്റെയും തസ്തികകൾ പുതിയതായി സൃഷ്ടിച്ചിട്ടുണ്ട്. ആർദ്രം പദ്ധതി വിഭാവന ചെയ്യുന്ന രീതിയിൽ സ്ഥാപനത്തിലെ നിലവിലെ ജീവനക്കാരുടെ വിവരങ്ങൾ അനുബന്ധമായി ചേർത്തിരിക്കുന്നു.* (NHM, LSGD, HMC ഉൾപ്പെടെ). കുടുംബാരോഗ്യ കേന്ദ്രങ്ങളിൽ നിന്നും ജനങ്ങൾക്ക് മെച്ചപ്പെട്ട സേവനങ്ങൾ നൽകുന്നതിന് ഒരു അസിസ്റ്റന്റ് സർജനെയും ഒരു ഫാർമസിസ്റ്റിനെയും പഞ്ചായത്ത് മുഖേന നിയമിച്ചിട്ടുണ്ട്.

(ബി) കൊണ്ടോട്ടി ബ്ലോക്കിന് കീഴിൽ സാമൂഹികാരോഗ്യ കേന്ദ്രം ഇല്ലാത്തതിനാൽ വാഴക്കാട് കുടുംബാരോഗ്യ കേന്ദ്രത്തെ സാമൂഹികാരോഗ്യ കേന്ദ്രമായി ഉയർത്തുന്നതിന് നടപടി സ്വീകരിക്കുമോ?

സർക്കാരിന്റെ നിലവിലെ നയമനുസരിച്ച് ഒരു റവന്യൂ ബ്ലോക്കിൽനിന്നും ഒരു സി.എച്ച്.സി./പി.എച്ച്.സി.-യെ തെരഞ്ഞെടുത്ത് അടിസ്ഥാന സൗകര്യങ്ങൾ വർദ്ധിപ്പിച്ച് മെച്ചപ്പെട്ട സേവനങ്ങൾ നൽകുന്നതിനായി ബ്ലോക്കുതല കുടുംബാരോഗ്യ കേന്ദ്രമായി ഉയർത്തുന്ന പദ്ധതിയാണ് സ്വീകരിച്ചുവരുന്നത്. ആയത് പ്രകാരം കൊണ്ടോട്ടി റവന്യൂ ബ്ലോക്കിൽ നിലവിൽ സി.എച്ച്.സി. ഇല്ലാത്തതിനാൽ പ്രാഥമികാരോഗ്യകേന്ദ്രം പള്ളിക്കൽ എന്ന സ്ഥാപനത്തെയാണ് മേൽപ്പറഞ്ഞ രീതിയിൽ ബ്ലോക്കുതല കുടുംബാരോഗ്യകേന്ദ്രമാക്കി ഉയർത്തുന്നതിന് തെരഞ്ഞെടുത്തിരിക്കുന്നത്.

തൂറനാട് ലെപ്രസി സാനിറ്റോറിയത്തിലെ കെട്ടിട നിർമ്മാണം

197 (4922) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) തൂറനാട് ലെപ്രസി സാനിറ്റോറിയത്തിൽ നബാർഡ് പദ്ധതിയിൽ ഉൾപ്പെടുത്തി 40.30 കോടി രൂപയുടെ കെട്ടിടം നിർമ്മിക്കുന്നത് ശ്രദ്ധയിൽപ്പെട്ടിട്ടുണ്ടോ ;

&

(ബി) പ്രസ്തുത നിർമ്മാണത്തിന്റെ ആദ്യഘട്ടത്തിന് 23.52 കോടി രൂപയുടെ അനുമതി മാത്രമാണ് ലഭ്യമായതെന്ന കാര്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(സി) രണ്ടാംഘട്ട നിർമ്മാണത്തിനാവശ്യമായ 16.78 കോടി രൂപയുടെ സാമ്പത്തിക അനുമതിയും നിർമ്മാണ അനുമതിക്കുമുള്ള നടപടികൾ സ്വീകരിക്കുമോ; വ്യക്തമാക്കുമോ ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.